

شماره ۱۱

نومبر ۲۰۲۱ء

ماہنامہ

ضیاءِ طیبہ

جلد ۴

ربیع الثانی ۱۴۴۳ھ

خصوصی اشاعت

ضیاءِ طیبہ جگمیل

جگمیل ملت حضرت علامہ
جگمیل احمد نعیمی رحمۃ اللہ علیہ کے
پہلے عرس شریف کے موقع پر



قصائد
حماسية





بِسْمِ اللَّهِ الرَّحْمَنِ الرَّحِيمِ
الضَّالُّونَ إِلَى سُبُلِكَ يَا سُبْحَانَ اللَّهِ

109	:	ضیائی سلسلہ اشاعت
ضیائے جمیل	:	مخصوصی یادگاری اشاعت
جمیل ملت علامہ جمیل احمد نعیمی <small>رحمۃ اللہ علیہ</small>	:	بیاد
ندیم احمد قدیم نورانی	:	تحریر
محمد رفیق اکرام شیخ	:	سرورق / ڈیزائننگ
24	:	صفحات
ربیع الثانی ۱۴۴۳ھ / نومبر ۲۰۲۱ء	:	سن اشاعت
ضیائی دارالاشاعت، انجمن ضیائے طیبہ	:	پیش کش

Anjuman Zia-e-Taiba

☎ info@ziaetaiba.com

انجمن ضیاء طیبہ

🌐 www.ziaetaiba.com

فہرست

- 3 سخن ضیائے طیبہ ❁
- 5 قطعاتِ تاریخ وصال ❁
- 6 جمیل ملت علامہ جمیل احمد نعیمی رحمۃ اللہ علیہ ❁
- 21 سند تکمیل درسِ نظامی ❁
- 22 سند اجازت جمیل ملت ❁
- 23 مناقب جمیل ملت رحمۃ اللہ علیہ ❁

سخن ضیائے طیبہ

جمیل خوشبوؤں کا مجموعہ

مجموعہ عطر کی خوشبو اور نام سے مجھے ایک ہی شخص کا عکس سامنے نظر آتا ہے۔ جب بھی اس شخص کے پاس حاضر ہوا، اس کے کمرے اور اطراف کا ماحول مجموعہ سے مہکتا محسوس کیا۔ علیک سلیک کے بعد سب سے پہلے ہاتھ آگے بڑھانے کا حکم ہوتا اور مجموعہ کا ڈھکن کھول کر ایک ایک سلائی اپنے ہاتھ کی ہتھیلی پر لگواتا۔ مجھ سے متعلق جن جن احباب کا تعارف اس شخص کے علم میں ہوتا ایک ایک کا نام لے کر خیریت دریافت کی جاتی۔ کمرے کی ملاقاتوں میں موجود دیگر آئے ہوئے مہمانوں کے تعارف کا تبادلہ ہوتا۔ مجھ سے اپنے ادارے ”انجمن ضیائے طیبہ“ کے کاموں کی پوچھ گچھ ہوتی۔ بالخصوص شعبہ اشاعت سے متعلق زیر طباعت کام اور زیر ترتیب و تدوین تحقیق پر تجسس و بے تابگی کے اظہار کے ساتھ جلد اس شخص کی مطالعے کی میز پر نظر آنے کا اشارہ ملتا۔ بعض وہ امور جو مجھ سے بھولے جا چکے تھے، 80 سالہ یہ شخص مجھے میرے حافظے کی کمزوری پر پردہ ڈالتے ہوئے یاد دہانی کرواتا۔ اگر کوئی کتاب اس شخص کو پیش کی جاتی تو وہ اپنی جانب سے بھی کسی ادارے یا مؤلف کی کتاب بطور تحفہ عنایت کرتا۔ اس کے اسی رویے کی بنا پر ضیائے طیبہ اپنی اشاعتی کتابوں کو زیادہ تعداد میں اس شخص تک بھجواتی کہ یہ اہل سنت کے اشاعتی کاموں کو بے غرض ہو کر دوسرے تشنہ ہائے علم تک پہنچا دیتا۔ مجھ سے بار بار کہا کہ ”میں نے اچھی کتابوں کو تقسیم کرنے کے لیے اس کا فنڈ ہر ماہ کا علیحدہ کر رکھا ہے“۔ دوران گفتگو کسی کتاب کے ذکر پر کتاب کی وقعت و اہمیت بیان ہوتی یا صاحب کتاب کی زندگی کے کسی گوشے کو روشناس کروایا جاتا۔ سیکڑوں نشیں اس شخص کے ساتھ گزاریں ہوں گی، لیکن مجھے کبھی مجموعہ کی خوشبو کے علاوہ کسی قسم کے تعصب و حسد کی بو نہیں آئی۔

یہ تو ہوئی چند رو برو باتیں، اس شخص کے پاس اگر مہینوں نہ جایا جائے، تو مجھے اپنے موبائل پر، پی ٹی سی ایل نمبر سے فون پر مولانا ریاض محمود نعیمی صاحب دارالعلوم نعیمیہ سے یوں مخاطب کرتے:

”آپ سے علامہ جمیل احمد نعیمی صاحب بات کرنا چاہتے ہیں...“

اہل سنت اہل جنت کی بقا و سلامتی اور ترویج و اشاعت میں جہاں متحرک و فعال شعبے اپنے گوشے میں اپنی اہمیت کا لوہا منواتے ہیں، وہیں متحرک و فعال عالمی شخصیات کی قدر و قیمت بھی قابل ستائش ہوتی ہے۔ یہ نفوس کچھ ایسے گوشوں کو اپنی صلاحیت اور محنت سے عروج و دوام کی خلا کو پُر کر دیتے ہیں جن کا ان کی رخصت کے بعد کوئی ثانی نہیں ملتا۔ پھر اہل سنت اہل جنت اپنی دعاؤں میں انہی کا نعم البدل اپنے رب سے مانگتے ہیں۔ زندگی کے اس پہرے کو صدیوں سے اسی طرح چلتے دیکھا ہے اور ہمارا رب ہمارے درمیان ایسے نفوس بھیجتا رہتا ہے جو اپنے حصے کا کام تو کرتے ہیں، لیکن ہم

بطور قوم و ملت انہیں اور ان کے کام کو سنبھال نہیں پاتے۔

بہر کیف یہاں قدر دانوں کی عینک سے دیکھا جائے تو ان نفوس میں ایک نام ہمارے وطن عزیز پاکستان میں ”علامہ جمیل احمد نعیمی“ کا نظر آتا ہے، جنہیں ان کے عقیدت مند جمیل ملت اور جمیل العلماء وغیرہ جیسے القاب سے یاد کرتے۔

علامہ جمیل احمد نعیمی رحمۃ اللہ علیہ اپنی زندگی میں حلقہ احباب اور اہل علم میں تو اسی نام سے یاد کیے جاتے، لیکن یہ نام کتنی قد آور نسبتوں کو اپنے اندر سموئے ہوئے تھا، اس کا اندازہ اسلاف شناس سے بہتر کوئی نہیں بنا سکتا۔

جمیل احمد نعیمی، علامہ:

قطب مدینہ شاہ ضیاء الدین احمد مدنی رحمۃ اللہ علیہ سے بیعت و ارادت سے نسبت ضیائی
علامہ مسعود احمد دہلوی رحمۃ اللہ علیہ کے سلسلہ خلافت کی بنا پر، نسبت چشتی صابری
علامہ مفتی عمر نعیمی رحمۃ اللہ علیہ سے شرف تلمذ ہونے کی بنا پر نسبت نعیمی
انجمن طلباء اسلام کی بنیاد کے سبب، اے ٹی آئی کے بانی

یادگار اسلاف، استاذ العلماء، شیخ الحدیث، حضرت علامہ مولانا مفتی جمیل احمد نعیمی ضیائی چشتی صابری رحمۃ اللہ علیہ تاریخ اہل سنت کے کئی گوشوں اور شعبوں میں ایک ایسا خلاء پیدا کر گئے کہ اب ان جیسا مخلص، علم دوست اور بے غرض عالم کا صدیوں انتظار ہی رہے گا۔


ضیائے طیبہ اور ضیائے جمیل:

حضرت جمیل ملت اپنے پیر بھائی، بانی ضیائے طیبہ ”حضرت قبلہ سید اللہ رکھا قادری ضیائی اطال اللہ عمرہ“ پر شفقت و محبت فرماتے۔
انجمن ضیائے طیبہ کی حسب ذیل شائع کردہ، نیز، زیر طباعت کتب پر ”سخن جمیل“ تحریر فرمایا:

- گلستانِ رمضان از علامہ نسیم احمد صدیقی نوری مدظلہ العالی
- تقاریظ اعلیٰ حضرت از مفتی محمد اکرام المحسن فیضی مدظلہ العالی (زیر طباعت)
- میلاد نامے از مفتی محمد اکرام المحسن فیضی مدظلہ العالی (زیر طباعت)

ضیائے طیبہ کے زیر اہتمام سالانہ عرس اعلیٰ حضرت کی صدارت کے علاوہ، صد سالہ محدث سورتی سیمینار (2013ء) کی بھی صدارت فرمائی۔ المختصر، انجمن ضیائے طیبہ کے کام کی نگرانی و سرپرستی فرماتے۔

سید محمد مبشر قادری
ڈائریکٹر: اسکا لرنس اینڈ ایجوکیشنل پروجیکٹ
خادم: انجمن ضیائے طیبہ



جمیل ملت حضرت علامہ جمیل
احمد نعیمی رحمۃ اللہ علیہ کی کتاب
”روشن درمیے“ پر تحریر مع
حضرت کے دستخط و مہر

قطعہ تاریخ وصال

جمیل ملت حضرت علامہ جمیل احمد نعیمی ضیائی رحمۃ اللہ علیہ

صاحبزادہ محمد مجتہد الامین عروس فاروقی

میں شریف، کجرات

اٹھ گئے ہیں جمیل نعیمی
ہم نشیں بات کیسی سنائی
آپ تھے خیر خواہ حقیقی
چاہتے تھے سبھی کی بھلائی
”چل دیے مفتی مذہب حق“

۱۴۳۲ھ

سال پوچھا تو آواز آئی

☆☆☆☆☆

قطعہ تاریخ وصال

جمیل ملت حضرت علامہ جمیل احمد نعیمی ضیائی چشتی صابری رحمۃ اللہ علیہ

ندیم احمد ندیم نورانی

ہوئے ہیں، داغِ فراق دے کر، جہاں سے رخصت جمیل ملت
بسا کے، دل میں جہانِ غم، کر گئے ہیں رحلتِ جمیل ملت
وہ عاشقِ ختم الانبیاء ﷺ تھے ولیِ کامل وہ با خدا ﷻ تھے
بہ فضلِ رب، پائیں گے خدا اور نبی ﷺ کی قربتِ جمیل ملت
وہ شاہِ نورانی ﷺ کے تھے شیدا، وہ سب اکابر کے نام لیوا
بڑے اصاغر نواز تھے سراپا شفقتِ جمیل ملت
کُتب کی تصنیف اور اشاعت، خطابت و درس اور سیاست
بہت سے شعبوں میں کر گئے ہیں نمایاں خدمتِ جمیل ملت
نعیمی اور قادری ضیائی، اسی طرح چشتی صابری بھی
ضیا و مسعود اور عمر سے تھے اہلِ نسبتِ جمیل ملت

ندیم! جب رب کی آئی نصرت، ہوا برآمدیہ سالِ رحلت:
”عزیزا! پیارے ہوئے خدا کو گلِ ولایتِ جمیل ملت“

(۲۰۲۰ء)

”مکین جنتِ جمیل ملت جمیل احمد نعیمی“ کو بھی

۱۴۳۲ھ

ندیم! میں کر رہا ہوں سالِ وصالِ حضرت جمیل ملت

☆☆☆☆☆

دیگر: ”ہادی و فخر دین، گلِ ولایتِ جمیل ملت“ (۲۰۲۰ء)

☆☆☆☆☆

16
علامہ مکمل احمد نعیمی وصال فرماتے، مرحوم کی
تاریخ وصال چاند نیچے لہولہی لیا گیا کرگئی
میں شریف، کجرات، پاکستان پر شریف الزمان
کی لفظ درسیں وہاں کی لہولہی چاند و مدھن
میں علامہ، مولانا، صاحبزادہ محمد مجتہد الامین عروس
فاروقی نے لکھا کہ ان کی بی بی نے ان کے فرات
کی، سوچ کر ہاتھ میں بندہ 29 نومبر کو
دس بارہ بارے مفتی جمیل احمد نعیمی
سوا ڈگری کے درپردہ گاہ میں نماز کے
جاتے ہیں، وہ بڑے عرصے تک ہوتے، علامہ
پاکستان کی سیر کوٹل کے پتھریں بھی
رہے، ان کے گاہوں اور مسجدوں میں ان کی
کوہاں ان کے ہاتھ میں ہوا، ان کے ہاتھ کے
بندے ہاتھ میں ہوا، ان کی ان میں چل گئے
اور بہت سے تاریخیں جاتے گئے تھے
انہوں نے 1962ء میں ملک کے علمائے
میں علامہ، علامہ، علامہ، علامہ، علامہ،
مولانا، مولانا، مولانا، مولانا، مولانا،
کے نام لکھتے ہیں اور ان کے ہاتھ میں
سر پرست تھے، ان کے ہاتھ میں تھے، ان کے
میں ان کے ہاتھ میں تھے، ان کے ہاتھ میں
انہوں نے ان کے ہاتھ میں تھے، ان کے ہاتھ میں
نورانی صاحبزادہ محمد مجتہد الامین عروس
فاروقی، مولانا، مولانا، مولانا، مولانا،
مفتی جان کی 1400 ادا ان کی ہوتی، 1400
انہوں نے ان کے ہاتھ میں تھے، ان کے ہاتھ میں

The Daily AGHAZ Karachi
انصار
10
58
19-1442-2020

بقیۃ السلف
جمیل احمد نعیمی انتقال کر گئے
استاذ العلماء علامہ جمیل احمد نعیمی انتقال کر گئے
نماز جنازہ مفتی ذبیح الرحمن کی اقدار میں جامعہ نعیمیہ الفی اریبا میں ادا کی گئی
تدفین و نماز جنازہ میں علماء و مشائخ و کابرین اہلسنت کی بڑی تعداد میں شرکت
کراچی (انسٹا ریوٹر) قائم ملت جمعیت علمائے پاکستان، ہانی انجمن طلباء
اسلامیہ علامہ شاہ احمد نورانی صدیقی کے اسلام، بقیۃ السلف، استاذ العلماء، ممتاز
سیاسی و مذہبی رہنما (بقیۃ نمبر 16 صفحہ 2 پر)

علامہ جمیل احمد نعیمی ضیائی

ندیم احمد ندیم نورانی

تعلیم

حضرت جمیل ملت رحمۃ اللہ علیہ نے پانی پت کے مشہور قاری استاذ القراء حضرت علامہ حافظ قاری محمد اسماعیل رحمۃ اللہ علیہ سے ناظرہ قرآن مجید پڑھا۔ دنیوی تعلیم ڈل تک حاصل کی۔ حضرت مولانا مسعود احمد چشتی صابری رحمۃ اللہ علیہ (جن کی صاحبزادی سے بعد میں آپ کی شادی ہوئی) سے بہار شریعت کا پہلا حصہ اور کچھ ابتدائی درسی کتب پڑھیں؛ نیز، حضرت علامہ مولانا محمد وارث چشتی رحمۃ اللہ علیہ، حضرت مولانا قاضی محمد زین العابدین نقشبندی رحمۃ اللہ علیہ اور حضرت مولانا محمد ارشاد رحمۃ اللہ علیہ (جو بھارت کے شہر جالندھر کے رہنے والے تھے اور آتش کے نام سے جانے پہچانے جاتے تھے) سے آپ نے صرف، نحو میر وغیرہ درسِ نظامی کی ابتدائی تعلیم حاصل کی۔ ۱۹۵۲ء سے ۱۹۶۰ء تک آپ نے صدرالافاضل مفسرِ قرآن حضرت علامہ سید محمد نعیم الدین مراد آبادی کے شاگردارشد یعنی تاج العلماء حضرت مفتی محمد عمر نعیمی رحمۃ اللہ علیہ (متوفی ۱۹۶۶ء) سے اُن کے قائم کردہ مدرسے ”مخزن العربیہ بحر العلوم (آرام باغ، کراچی) میں درسِ نظامی کی بقیہ تعلیم دورہ حدیث تک مکمل حاصل کی۔

دستارِ فضیلت:

مدرسہ مخزن العربیہ بحر العلوم (آرام باغ، مسجد، کراچی) میں ذوالحجہ ۱۳۷۹ء مطابق ۱۵ جون ۱۹۶۰ء میں حضرت جمیل

ولادت و ہجرت:

استاذالفضلاء، جمیل العلماء، عمدۃ السلف، قدوة الخلف، جمیل ملت حضرت علامہ مولانا جمیل احمد نعیمی ضیائی رحمۃ اللہ علیہ کا آبائی شہر سہارن پور ہے، جہاں سے آپ کے جدِ امجد نے حضرت سائیں توکل شاہ رحمۃ اللہ علیہ کی سرزمین مشرقی پنجاب (بھارت) کے شہر انبالہ (انبالہ چھاوٹی) میں ہجرت فرمائی۔ اسی شہر میں، ۱۲ فروری ۱۹۳۶ء مطابق ۱۸ ذوالقعدہ ۱۳۵۴ھ کو بدھ کے دن، آپ کی ولادت ہوئی۔ بعض مقامات پر، آپ کی ولادت کا سال ”۱۳۵۵ھ“ لکھا ہے، جو درست نہیں ہے۔ آپ کا تعلق شیخ برادری سے تھا، آپ کے بزرگ زراعت پیشہ تھے، لیکن والد ماجد جناب قادر بخش رحمۃ اللہ علیہ (متوفی ۱۹۵۸ء) انبالہ کی ایک فلور مل میں اسسٹنٹ انجینئر تھے۔

تقسیم ہند کے وقت اگست ۱۹۴۷ء / رمضان المبارک ۱۳۶۶ھ میں اپنے والدین اور بہن بھائیوں کے ہمراہ ہجرت کر کے پاکستان تشریف لے آئے، جہاں صدر بازار / شاہ عالم گیٹ لاہور میں واقع کراچی محلے میں ڈھائی تین سال تک قیام پزیرہ کر، ۱۹۵۰ء میں اپنے گھر والوں کے ساتھ لاہور سے کراچی منتقل ہو گئے اور تاحیات کراچی ہی میں مقیم رہے۔

ملت رحمۃ اللہ علیہ کو سند فراغت عطا کی گئی؛ نیز، دستارِ فضیلت کی ایک مجلس کا انعقاد کیا گیا۔ اُس مجلس میں عالم اسلام کی مقتدر و ممتاز شخصیات نے شرکت فرمائی، جن میں حسب ذیل نام شامل ہیں:

- غزالی زماں حضرت علامہ سید احمد سعید کاظمی رحمۃ اللہ علیہ
- مشہور مصنف و مترجم حضرت علامہ سید غلام معین الدین نعیمی رحمۃ اللہ علیہ

- حضرت مولانا ضیاء القادری بدایونی رحمۃ اللہ علیہ
- معروف شاعر حضرت مولانا سید عبدالسلام باندوی رحمۃ اللہ علیہ
- حضرت قبلہ پیر فاروق رحمانی رحمۃ اللہ علیہ (شیخ طریقت سلسلہ رحمانیہ)

- جمیل ملت کے استاد اور سرسرم محترم حضرت مولانا مسعود احمد چشتی صابری دہلوی رحمۃ اللہ علیہ
- جمیل ملت کے استاد تاج العلماء حضرت علامہ مفتی محمد عمر نعیمی رحمۃ اللہ علیہ
- اُس وقت کے سفیر عراق حضرت پیر عبدالقادر رحمۃ اللہ علیہ

جمیل ملت رحمۃ اللہ علیہ کے ہم سبق طلبہ:

حضرت جمیل ملت رحمۃ اللہ علیہ کے ہم سبق طلبہ جنہوں نے مدرسہ مخزن العربیہ بحر العلوم (آرام باغ، مسجد، کراچی) میں آپ کے ساتھ تعلیم حاصل کی اور وہیں اُن کی آپ کے ساتھ دستار بندی بھی ہوئی، اُن کے نام یہ ہیں:

- مولانا ابو الاسرار مفتی محمد عبداللہ نعیمی نقشبندی شہید رحمۃ اللہ علیہ (آپ دارالعلوم نعیمیہ، مجددیہ نعیمیہ، کراچی کے بانی اور مفتی محمد جان نعیمی مدظلہ العالی کے والد ہیں)
- حافظ محمد اہر نعیمی رحمۃ اللہ علیہ ابن تاج العلماء مفتی محمد عمر نعیمی رحمۃ اللہ علیہ
- مولانا اقبال حسین نعیمی رحمۃ اللہ علیہ
- مولانا عبدالباری برمی رحمۃ اللہ علیہ

- مولانا غلام مصطفیٰ کشمیری رحمۃ اللہ علیہ
- مولانا تعظیم الدین بنگالی رحمۃ اللہ علیہ
- مولانا سراج الفقیر رحمۃ اللہ علیہ
- مولانا سراج احمد نعیمی رحمۃ اللہ علیہ
- مولانا اطہر القادری رحمۃ اللہ علیہ
- مولانا اختر حسین

نیز، سابق صدر پاکستان محترم ممنون حسین صاحب نے بھی حضرت جمیل ملت رحمۃ اللہ علیہ کے ساتھ اسی مدرسے میں موقوف علیہ تک کتابیں پڑھی تھیں۔ (”روشن درپے“، جلد اول، ص 13 تا 14)

تدریس:

حضرت جمیل ملت رحمۃ اللہ علیہ ابتدائی طور پر، بچوں اور بچیوں کے اسلامیہ اسکول (پرانا حاجی کیمپ، کراچی) میں ۱۹۵۰ء سے مارچ ۱۹۵۲ء تک اُستاد رہے، اپنا دوبارہ تعلیمی سلسلہ شروع کرنے کی وجہ سے اسکول کی تدریس چھوڑ دی۔ پھر زمانہ طالب علمی ہی میں آپ نے دوبارہ تدریس کا سلسلہ شروع کر دیا۔ دارالعلوم مظہریہ آرام باغ کراچی اور دارالعلوم قادریہ جبک لائن اللہ والی مسجد (ایم اے جناح روڈ) کراچی میں ایک ایک سال تدریسی خدمات سر انجام دیں، پھر اپنے اُستاد محترم تاج العلماء حضرت مفتی محمد عمر نعیمی رحمۃ اللہ علیہ کے حکم پر، اپنے مادر علمی دارالعلوم مخزن عربیہ میں تدریس کا فریضہ ادا کیا، جہاں آپ موقوف علیہ تک پڑھاتے تھے۔ اُس کے بعد سے دارالعلوم نعیمیہ کراچی میں عمر بھر مسند تدریس کو زینت بخشی اور اُستاد الحدیث کے منصب پر فائز رہے۔

چند نامور تلامذہ:

- یوں تو حضرت جمیل ملت رحمۃ اللہ علیہ کے ہزاروں شاگرد ہیں۔ سردست اُن میں سے چند کے نام ذیل میں درج کیے جاتے ہیں:
- 1- علامہ احمد علی سعیدی (شیخ الحدیث دارالعلوم نعیمیہ)
 - 2- علامہ علی عمران صدیقی (مدرس دارالعلوم نعیمیہ)

- 3- مولانا مفتی سید ناصر علی قادری (ٹرستی دارالعلوم نعیمیہ)
- 4- ابوالمکرم علامہ ڈاکٹر سید محمد اشرف الاشرافی
الہیلمانی (سجادہ نشین، درگاہ اشرفیہ، کراچی)
- 5- مولانا سید حکیم اشرف الاشرافی الہیلمانی (درگاہ اشرفیہ، کراچی)
- 6- مولانا محمد نصیر اللہ نقشبندی (برطانیہ)
- 7- مولانا سید نذیر حسین شاہ (مدرس دارالعلوم نعیمیہ)
- 8- مولانا عبداللہ نورانی (شیخ الحدیث والتفسیر جامعہ عالیہ
اسلامیہ للبنات، خواتین اسلامی مشن۔ پاکستان و جامعہ
علیمیہ کراچی)
- 9- مولانا منور احمد نعیمی نورانی (دارالعلوم نعیمیہ، کراچی)
- 10- مولانا خضر الاسلام نقشبندی (معروف مقرر)
- 11- مولانا سید محمد صدیق نعیمی نورانی (امام و خطیب جامعہ مسجد
نظامیہ، ناظم آباد، کراچی) ابن علامہ سید محمد اعجاز
نعیمی رحمۃ اللہ علیہ (سابق مدرس دارالعلوم نعیمیہ، کراچی)
- 12- مولانا محمد ناصر خان چشتی (الناصر پبلی کیشنز و مکتبہ نعیمیہ،
کراچی)
- 13- مولانا حماد رضا ابن حضرت مفتی احمد میاں برکاتی
(حیدرآباد، سندھ)
- 14- ڈاکٹر محمد عارف خان ساقی (کراچی)
- 15- صاحبزادہ نور العارفین نقشبندی (لندن)
- 16- مولانا ریاض محمود نعیمی (حضرت جمیل ملت رحمۃ اللہ علیہ کے
خادم خاص، لائبریرین) وَعَظِيْزُهُمْ

بیعت اور خلافت و اجازت:

حج و زیارت:

حضرت جمیل ملت رحمۃ اللہ علیہ نے پہلی بار ۱۹۶۳ء میں حج بیت
اللہ کا شرف پایا، اُس سال پاکستان سے خانہ کعبہ کے لیے غلاف لے
جایا گیا تھا، حضرت مولانا عبدالحامد بدایونی رحمۃ اللہ علیہ کی زیر قیادت، جو
جلیل القدر علما غلاف لے کر گئے تھے، اُن میں آپ بھی شامل تھے۔
اس موقع پر مدینہ منورہ میں قائد اہل سنت حضرت علامہ شاہ احمد
نورانی رحمۃ اللہ علیہ کا نکاح قطب مدینہ مولانا ضیاء الدین مدنی رحمۃ اللہ علیہ کی پوتی
سے ہوا، نکاح کے گواہوں میں حضرت جمیل ملت رحمۃ اللہ علیہ بھی شامل
تھے؛ نیز، اسی موقع پر آپ کو حضرت قطب مدینہ سیدی ضیاء الدین
احمد قادری مدنی رحمۃ اللہ علیہ سے بیعت کا شرف حاصل ہوا۔ دوسری
مرتبہ حج و زیارت کی سعادت ۱۹۸۰ء میں حاصل کی؛ نیز، آپ نے
دس سے زیادہ مرتبہ عمرے کرنے کا شرف بھی پایا۔

جہاد کشمیر میں شمالی کردار:

ستمبر ۱۹۶۵ء میں پاکستان اور انڈیا کی جنگ ہوئی تو جمیل
ملت حضرت علامہ جمیل احمد نعیمی رحمۃ اللہ علیہ اور مفتی غلام قادر
کشمیری رحمۃ اللہ علیہ نے جہاد کشمیر کے حوالے سے مجاہدین کی مالی اعانت
کے لیے، مجاہد ملت مولانا عبدالحامد بدایونی رحمۃ اللہ علیہ کی قیادت میں چونڈہ
اور کشمیر کے مختلف شہروں کا دورہ کیا۔ اس وقت دس ہزار روپے نقد
رقم آپ نے صدر آزاد کشمیر سردار محمد ابراہیم خان کے حوالے کی؛
اس کے علاوہ، کثیر مقدار میں خورد و نوش کا سامان جس کی مالیت تقریباً
۳۰ لاکھ روپے تھی، کراچی سے آپ اپنے ساتھ لے کر گئے تھے، وہ
سامان آپ نے مظفر آباد کی مرکزی جامع مسجد سلطانی میں اپنے
ہاتھوں سے تقسیم کیا۔ آپ اور آپ کے ساتھیوں نے نہ صرف سامان

حضرت جمیل ملت رحمۃ اللہ علیہ کو اعلیٰ حضرت امام احمد رضا خاں
قادری بریلوی رحمۃ اللہ علیہ کے خلیفہ اجل یعنی قطب مدینہ حضرت مولانا
ضیاء الدین احمد قادری مہاجر مدنی رحمۃ اللہ علیہ سے شرف بیعت حاصل
ہے؛ نیز، اُن سے دلائل الخیرات شریف کی اجازت بھی پائی۔ آپ
کے اُستاد و سرِ محترم حضرت مولانا محمد مسعود احمد دہلوی رحمۃ اللہ علیہ نے

تقسیم کیا، بلکہ کشمیر کے فلک بوس پہاڑوں کا پیدل سفر کر کے اپنے وعظ اور تبلیغ کے ذریعے لوگوں کے دلوں میں جذبہ جہاد بھی پیدا کیا۔ تاریخ کشمیر میں علمائے اہل سنت کا کردار آج بھی درخشاں باب کی حیثیت رکھتا ہے۔ (”حیات جمیل مع انکار جمیل“، جلد دوم، ص 45)

جلوسِ عیدِ میلادِ النبی ﷺ (بولٹن مارکیٹ ٹانشر پارک):

پہلے پہل، میلاد شریف کے جلوس میں کچھ غیر شرعی امور بھی پائے جاتے تھے، قائد ملت اسلامیہ حضرت امام شاہ احمد نورانی صدیقی ﷺ کی تجویز و تحریک، جمیل ملت حضرت علامہ جمیل احمد نعیمی ﷺ کی کوششوں اور بعض دیگر بزرگوں کی حمایت و تعاون سے کراچی میں بولٹن مارکیٹ سے شروع ہو کر نشتر پارک پر اختتام پزیر ہونے والے شرعی تقاضوں سے ہم آہنگ عید میلادِ النبی ﷺ کے جلوس کا آغاز ہوا۔

اس ضمن میں خود جمیل ملت ﷺ فرماتے ہیں:

”شروع شروع میں انجمن مسلمانان پنجاب پاکستان بننے سے پہلے اور پاکستان بننے کے بعد عید میلادِ النبی ﷺ کا جلوس نکالا کرتے تھے اور اس جلوس میں بینڈ باجے وغیرہ بجائے جاتے تھے۔ حضرت قائد اہل سنت مولانا شاہ احمد نورانی (ﷺ) نے اس پر اعتراض کیا۔ حضرت کا موقف تھا کہ ہمارا جلوس خالص مذہبی نوعیت کا ہونا چاہیے، جس میں نعت خوانی، ذکر و اذکار اور علمائے کرام کی تقاریر ہونی چاہئیں۔ میں نے حضرت کی اس تجویز کو پسند کیا اور اس کام کا بیڑا اٹھانے کا عزم کر لیا۔ اَلْحَمْدُ لِلّٰہ، یہ سعادت بھی فقیر کو نصیب ہوئی کہ جلوس کاروٹ یہ طے پایا کہ مین مسجد بولٹن مارکیٹ سے شروع کیا جائے اور نشتر پارک میں ختم کیا جائے۔ یہ جلوس اُس وقت سے شروع ہوا تھا اور آج ۲۰۰۸ء میں ۳۶ سال ہو رہے ہیں اور بِحَمْدِ اللّٰہِ تَعَالٰی، آج بھی پوری آب و تاب سے یہ سلسلہ جاری و ساری ہے اور اِنَّ شَآءَ اللّٰہِ، جب تک شیعہ رسالت ﷺ کے پروانے موجود ہیں، یہ سلسلہ جاری رہے گا۔

اس جلوس کے بانی ارکان میں یہ حضرات بھی تھے:

- قائد اہل سنت امام الشاہ احمد نورانی صدیقی
- شیخ الحدیث علامہ عبدالمصطفیٰ الازہری
- مجاہد ختم نبوت صوفی ایاز خاں نیازی
- خطیب پاکستان مولانا محمد شفیع اوکاڑوی

(”حیات جمیل مع انکار جمیل“، جلد دوم، ص 45 تا 45)

انجمنِ محبانِ اسلام:

جمیل ملت ﷺ نے اکتوبر ۱۹۶۲ء کو ”انجمن محبانِ اسلام“ کے نام سے ایک تنظیم تشکیل دی، جس کے پہلے صدر محمد حسین لوائی بنے۔

انجمنِ طلبہِ اسلام:

جمیل ملت ﷺ نے ۲۰ جنوری ۱۹۶۸ء کو سبز مسجد صرافہ بازار میں ”انجمن محبانِ اسلام“ کا نام بدل کر ”انجمن طلبہِ اسلام“ رکھ دیا۔ یہ تنظیم اسکولوں، کالجوں اور یونیورسٹیوں کے طلبہ کے دلوں میں عشقِ مصطفیٰ ﷺ جاگزیں کرنے اور ان کے احوال کی اصلاح کرنے کے لیے قائم کی گئی۔

جماعتِ اہل سنتِ پاکستان کی نظامت:

جمیل ملت ﷺ ۱۵ جنوری ۱۹۷۱ء سے ۳۰ مارچ ۱۹۷۴ء تک جماعتِ اہل سنتِ پاکستان کے ناظم اعلیٰ رہے۔

جمعیتِ علمائے پاکستان:

۱۹۷۰ء میں جب جمعیتِ علمائے پاکستان کے مختلف دھروں کو ختم کر کے اس کی تشکیل نو کی گئی تو جہاں اُس کے متفقہ صدر حضرت خواجہ قمر الدین سیالوی ﷺ اور ناظم اعلیٰ حضرت علامہ سید محمود احمد رضوی منتخب ہوئے، تو وہیں اُس کے مرکزی عہدیداروں میں حضرت جمیل ملت ﷺ کا نام بھی سر فہرست تھا۔

تحریکِ نظامِ مصطفیٰ ﷺ:

جمیل ملت حضرت علامہ جمیل احمد نعیمی رحمۃ اللہ علیہ نے ۱۹۷۷ء کی تحریکِ نظامِ مصطفیٰ ﷺ میں بھی حصہ لیا اور اس میں بڑھ چڑھ کر کام کیا، اس تحریک کے دوران، جمیل میں قید و بند کی صعوبتیں بھی جھیلیں۔

تحریکِ بحالیِ جمہوریت:

جب ملک میں جمہوریت کو خطرہ لاحق ہوا، تو جمہوریت کو بحال کرنے کے لیے تحریکِ بحالیِ جمہوریت چلائی گئی، اس تحریک میں بھی اپنے رفقاء کرام کے ساتھ بڑھ چڑھ کر حصہ لیا۔

دارالعلوم نعیمیہ کراچی میں خدمات:

حضرت جمیل ملت رحمۃ اللہ علیہ کا شمار دارالعلوم نعیمیہ کراچی کے بانی ارکان میں ہوتا ہے اور اس کے مینیجنگ ٹرسٹی ہونے کے ساتھ ساتھ استاذ الحدیث اور ناظم تعلیمات کے منصب پر بھی فائز رہے۔

ترجمانِ اہل سنت کی ادارت:

جمیل ملت رحمۃ اللہ علیہ کی ادارت میں ماہ نامہ ”ترجمانِ اہل سنت“ بھی نکلتا رہا، جس کے چند شمارے احقر کے پاس بھی موجود ہیں۔ تائبش اہل سنت حضرت علامہ محمد منشا تائبش قصوری دامت برکاتہم العالیہ لکھتے ہیں:

”ترجمانِ اہل سنت کے وہ شمارے یاد گار ہیں، جو آپ (جمیل ملت) کی ادارت میں نکلتے رہے۔“

(”حیاتِ جمیل مع انکارِ جمیل“، جلد دوم، ص 20)

تنظیم المدارس:

حضرت علامہ محمد منشا تائبش قصوری دامت برکاتہم العالیہ رقم طراز ہیں:

”تنظیم المدارس اہل سنت پاکستان کے قیام میں آپ (جمیل ملت) کا ہاتھ نمایاں ہے۔“ (”حیاتِ جمیل مع انکارِ جمیل“، جلد دوم، ص 20)

آپ ۱۹۷۷ء سے ۱۹۷۲ء تک جمعیتِ علمائے پاکستان سندھ کے ناظم رہے۔ آپ کی خدمات کا اعتراف کرتے ہوئے، قائدِ اہل سنت علامہ شاہ احمد نورانی صدیقی رحمۃ اللہ علیہ نے آپ کو ۱۹۷۰ء میں صوبائی اور ۱۹۸۸ء میں قومی اسمبلی کا مکنٹ عطا فرمایا۔ نیز، آپ جمعیتِ علمائے پاکستان کی مرکزی مجلسِ عاملہ شوری کے رکن بھی رہے اور جمعیتِ علمائے پاکستان کی مرکزی سپریم کونسل کے چیئرمین بھی رہے۔ ۱۹۸۷ء سے ۱۹۹۵ء تک اس کے مرکزی صدر کے منصب پر بھی فائز رہے۔

مسجدِ آرام باغ اور صاحبِ دلائل الخیرات کا عرس:

حضرت جمیل ملت رحمۃ اللہ علیہ نے حاجی محمد ہارون صاحب اور ان کے رفقاء کے ساتھ مل کر، پاکستان میں پہلی مرتبہ آرام باغ مسجد کراچی میں صاحبِ دلائل الخیرات حضرت شاہ محمد سلیمان جزوی رحمۃ اللہ علیہ کے سالانہ عرس کی تقریب کا آغاز کیا۔ یہ سلسلہ تسلسل کے ساتھ جاری و ساری ہے۔

تحریکِ پاکستان میں کردار:

تحریکِ پاکستان کے وقت اگرچہ حضرت جمیل ملت رحمۃ اللہ علیہ نو عمر تھے، لیکن اس کے باوجود مسلم لیگ کے جلسے جلوس وغیرہ میں شریک ہونا، پاکستان کے حق میں نعرے لگانا اور لیگی اخبارات کا تسلسل سے مطالعہ کرنا آپ کا پسندیدہ مشغلہ تھا۔

تحریکِ ختمِ نبوت ﷺ:

جمیل ملت رحمۃ اللہ علیہ نے سترہ سال کی عمر میں ۱۹۳۷ء کی تحریکِ ختمِ نبوت صلی اللہ علیہ وسلم میں بھرپور کام کیا، ۱۹۷۴ء کی تحریکِ ختمِ نبوت صلی اللہ علیہ وسلم میں بھی اہم کردار ادا کیا، جلسے جلوس نکالے، اس تحریک میں قربانیاں دیں۔



ورلڈ اسلامک مشن پاکستان:

قائد ملت اسلامیہ حضرت امام شاہ احمد نورانی صدیقی رحمۃ اللہ علیہ نے ۱۹۹۷ء میں حضرت جمیل ملت رحمۃ اللہ علیہ کو ان کی خدمات کے اعتراف میں ورلڈ اسلامک مشن (ٹرسٹ) کا ٹرسٹی مقرر کیا۔

جمیل ملت ایک خطیب:

جمیل ملت رحمۃ اللہ علیہ ایک عمدہ خطیب بھی تھے۔ اپنے اُستادِ محترم تاج العلماء حضرت علامہ مفتی محمد عمر نعیمی رحمۃ اللہ علیہ کے حکم پر ۱۹۵۶ء میں سبز مسجد صرافہ بازار (کراچی) میں خطیب مقرر ہوئے اور اس حکم پر عمر بھر عمل پیرا رہے۔ نیز، آپ نے مختلف پلیٹ فارمز سے اور بے شمار محافل و مجالس میں بھی عمر بھر اپنی خطابت کے جوہر دکھائے ہیں۔

جمیل ملت ایک مصنف و مؤلف:

جمیل ملت رحمۃ اللہ علیہ اپنی گونا گوں تعلیمی و سیاسی مصروفیات کے باوجود، مختلف موضوعات پر قلم بھی اٹھایا ہے۔ آپ نے جو کتب و رسائل تصنیف و تالیف فرمائے اور چھپ کر منظرِ عام پر آئے، ان کے نام یہ ہیں:

- سیرت پیغمبر انقلاب صلی اللہ علیہ وسلم
- پیغمبرِ اعظم صلی اللہ علیہ وسلم
- سبیلِ امام حسین رضی اللہ عنہ کا شرعی حکم
- اساتذہ کرام کی ذمے داریاں
- علمائے اہل سنت کے لیے لمحور فکریت
- برکاتِ صلاۃ و سلام مع ندائے خیر الانام صلی اللہ علیہ وسلم
- رمضان المبارک کے مسائل و فضائل
- عظیم دن اور عظیم راتیں
- گیارہویں شریف کے فیوض و برکات
- فتنہ قادیانیت کی سرکوبی میں علمائے اہل سنت کا کردار

■ حضرت امام جعفر صادق کی ولادت و شہادت کی تاریخ

■ امریکا و برطانیہ مسلمانوں کے ازلی دشمن ہیں

■ فلسفہ و مسائل نماز

■ فلسفہ و فضائل جہاد

■ فاتحہ کی شرعی حیثیت

■ فضائل شعبان المعظم

■ فلسفہ قربانی و مسائل عید الاضحیٰ

■ اسلام کا تصور قومیت

■ افضل التوسل بہ سید المرسل صلی اللہ علیہ وسلم

■ تبلیغی جماعت کی حقیقت

■ شجرہ مبارکہ حضراتِ چشتیہ صابریہ

■ حضور سید عالم صلی اللہ علیہ وسلم بہ حیثیت مثالی شوہر

■ کوئٹہ نذر و نیاز کی شرعی حیثیت

■ روشن درپتے (جلد اول) (ذوالحجہ ۱۴۳۶ھ / ستمبر ۲۰۱۵ء)

■ روشن درپتے (جلد دوم) یہ تکمیل کے مراحل میں تھی کہ

حضرت کا وصال ہو گیا۔

■ بانیان سلسلہ نعیمیہ (رجب ۱۴۳۸ھ / اپریل ۲۰۱۷ء)

■ تاریخ دارالعلوم نعیمیہ کراچی (۱۴۳۱ھ / ۲۰۲۰ء)۔

نوٹ: ”تاریخ دارالعلوم نعیمیہ کراچی“ کے صفحہ نمبر 2 پر، اس کی تاریخ اشاعت: ”محرم الحرام 1441ھ / نومبر 2019ء“ لکھی ہے؛ جب کہ صفحہ نمبر 6 پر، جمیل ملت رحمۃ اللہ علیہ نے اپنے ”اظہارِ تشکر“ کی تاریخ: ”6 جمادی الآخر 1441ھ مطابق 02 جنوری 2020ء“ رقم کی ہے، جس سے معلوم ہوا کہ یہ کتاب ۲۰۲۰ء میں شائع ہوئی ہے۔

اہل قلم کی سرپرستی و حوصلہ افزائی:

جمیل ملت رحمۃ اللہ علیہ نے نہ صرف خود کتابیں لکھیں، بلکہ متعدد لکھنے والوں سے کتابیں لکھوا کر انھیں شائع بھی کیا، خود میری بھی تین کتابیں آپ نے شائع کی ہیں۔ آپ اہل قلم کی بڑی حوصلہ

”1976ء میں جب میں اپنی والدہ ماجدہ اور اہلیہ کے ساتھ عمرے کی سعادت حاصل کرنے کے لیے حاضر ہو توروضہ رسول ﷺ کے سامنے حاضری کے وقت، میں نے یہ اشعار تحریر کیے:

مدینے کے صبح اور شام، اللہ اللہ!
ہیں وقفِ ذرود و سلام، اللہ اللہ!
منور، معطر فضا میں جہاں کی
یہی ہے وہ ارضِ حرام، اللہ اللہ!
ملائک جہاں سر جھکتے ہیں ہر دم
یہی ہے وہ اعلیٰ مقام، اللہ اللہ!
جو مانگا کسی نے اُسے وہ بلا ہے
یہ اپنا نصیبِ مرام، اللہ اللہ!
بلائیں گے آقا، نعیمی! دوبارہ
یہی ہے دعا صبح و شام، اللہ اللہ!“


(”حیاتِ جمیل مع افکارِ جمیل“، جلد دوم، ص 118، سہ ماہی ”انوارِ رضا جوہر آباد“ کا ”حضرت مفتی جمیل احمد نعیمی نمبر“، ۲۰۲۰ء، ص 238) ماہ نامہ ”ترجمانِ اہل سنت“، کراچی کے کسی شمارے میں علمائے اہل سنت کی مدح میں آپ کا کلام نظر سے گزرا، پھر وہ ”حیاتِ جمیل مع افکارِ جمیل“ (جلد اول، ص 30) میں نظر آیا۔

وہ کلام ذیل میں درج کیا جاتا ہے:

بوئے گلِ رسالت علمائے اہل سنت
بادِ سیمِ سنت علمائے اہل سنت
تسویرِ نورِ وحدت علمائے اہل سنت
روشن چراغِ ملت علمائے اہل سنت
بادِ کرم کے جھونکے، ابرِ کرم کے دھارے
بجرِ عطائے رحمت علمائے اہل سنت
مہر و مہِ شریعت، نورِ رہِ طریقت
سرچشمہٴ عنایت علمائے اہل سنت

افزائی فرمایا کرتے تھے، اور اُن سے کام لیتے تھے، آپ ملاقات کے وقت، نیز فون کر کے بھی، کتاب کے حوالے سے پوچھا کرتے تھے کہ آج کل کیا کام ہو رہا ہے، کتاب کس مرحلے تک پہنچی۔

جمیل ملت ﷺ پر کتاب و خصوصی نمبر:



”حیاتِ جمیل مع افکارِ جمیل“:
جمیل ملت ﷺ کی حیاتِ مبارک
ہی کے دوران، آپ کی حیات و
خدمات پر، کتاب ”حیاتِ جمیل
مع افکارِ جمیل“ کی جلدِ اول
۲۰۰۸ء میں، جب کہ
جلدِ دوم ۲۰۰۹ء میں
شائع ہوئی۔ اس کے مؤلف صاحبزادہ مولانا فیض الرسول

نورانی ﷺ ہیں۔ پہلی جلد کے
کُل صفحات: ۳۶۸ ہیں؛ جب کہ
دوسری جلد کے کُل صفحات:
۳۰۰ ہیں۔ یہ دونوں جلدیں
مکتبہٴ اہل سنت، جامعہ نظامیہ
رضویہ، لاہور، اندرونِ لوہاری
گیٹ، لاہور سے شائع ہوئیں۔



سہ ماہی ”انوارِ رضا (جوہر آباد)“ کا ”حضرت مفتی جمیل احمد
نعیمی نمبر“ یہ خصوصی نمبر ۲۰۲۰ء میں شائع ہوا۔

جمیل ملت ایک شاعر:

جمیل ملت ﷺ شعر و سخن کا بھی ذوق رکھتے تھے، اپنی
تقاریر و تحاریر میں موقع و محل کی مناسبت سے برجستہ اشعار بھی پیش
فرماتے تھے؛ نیز، آپ خود بھی ایک اچھے شاعر تھے اور ”نعیمی“
تحفہ لکھتے تھے۔ چنانچہ آپ فرماتے ہیں:

دستِ مبارک پر متعدد ہندو اور عیسائی مشرف بہ اسلام ہوئے۔ علاوہ ازیں، ۱۹۸۱ء میں سری لنکا، ۱۹۸۲ء میں حکومت ایران کی دعوت پر ایران، اگست ۱۹۸۳ء میں انگلینڈ اور اکتوبر ۱۹۸۵ء میں مظفر آباد آزاد کشمیر کا دورہ کیا۔ ۱۹۸۷ء میں حضرت امام شاہ احمد نورانی رحمۃ اللہ علیہ کی قیادت میں بغداد میں منعقدہ عظیم الشان کانفرنس میں شرکت کی۔ نیز، تقریباً ہر سال رمضان المبارک میں آپ عرب امارات کے تبلیغی دورے پر تشریف لے جایا کرتے تھے۔

حُسنِ اخلاق و اصغر نوازی:

جمیل ملت رحمۃ اللہ علیہ حُسنِ اخلاق میں اپنی مثال آپ تھے، آپ چھوٹے سے چھوٹے فرد کے ساتھ بھی، بڑی خوش اخلاقی سے پیش آتے، جو لوگ آپ کی خدمت میں اکثر حاضری کا شرف پایا کرتے تھے، وہ کبھی کسی وجہ سے دو تین ہفتے نہ آتے تو فون کر کے ان کی خیریت دریافت کرتے، اور انہیں آنے کی دعوت دیتے، خود مجھ پر بھی حضرت نے ایسی شفقت متعدد بار فرمائی ہے۔ آپ ضرورت مند حضرات کی مالی امداد بھی فرماتے تھے، اور جب کوئی آپ کا شکر یہ ادا کرتا تو آپ فرماتے کہ آپ کا شکر یہ کہ آپ نے فقیر کا نذرانہ قبول فرمایا۔

مہمان نوازی:

آپ بڑے مہمان نواز واقع ہوئے تھے: چائے، کولڈ ڈرنک وغیرہ سے ہمیشہ مہمانوں کی خاطر مدارات کرتے، کتابوں کا تحفہ عطا فرماتے، خوشبو لگانے کے لیے عطر کی شیشی آگے بڑھاتے۔

امام شاہ احمد نورانی سے رفاقت:

جمیل ملت رحمۃ اللہ علیہ کی حضرت امام شاہ احمد نورانی صدیقی رحمۃ اللہ علیہ سے ۱۹۵۲ء میں شناسائی ہوئی اور رفاقت و دوستی کا رشتہ قائم ہوا، جو نہ صرف حضرت شاہ احمد نورانی رحمۃ اللہ علیہ کے وصال (۲۰۰۳ء) تک قائم رہا، بلکہ آپ نے خود اپنے وصال تک بھی اسے نبھایا۔ آپ تقریباً ہر مجلس میں حضرت امام شاہ احمد نورانی رحمۃ اللہ علیہ کا ذکر

ماہر اصول کے ہیں، نائب رسول صلی اللہ علیہ وسلم کے ہیں سلطانِ ملک و ملت علمائے اہل سنت شانِ جمالِ رحمت، کانِ جلال و عظمت کونین کی ہیں دولت علمائے اہل سنت سنی کو بخششِ طاقت، رضوی کو بخششِ قوت ہیں دین کی شجاعت، علمائے اہل سنت مقصدِ تمھارا اعلیٰ، سب مقصدوں سے بالا ہے ”مصطفیٰ صلی اللہ علیہ وسلم کی عظمت“ علمائے اہل سنت! حق کا ہے بول بالا، باطل کا ٹھہ ہے کالا کیا خوب ہے ہدایت علمائے اہل سنت دے دیں نعیمی کو بھی دستِ کرم کا صدقہ دنیا و دین کی نعمت علمائے اہل سنت

سُنی انسائیکلو پیڈیا:

جمیل ملت رحمۃ اللہ علیہ کو اکابرِ علماء و مشائخِ اہل سنت کی تاریخ ازبر تھی، آپ ان سے محبت رکھتے اور اپنی مجالس میں کا اکثر ان کا ذکر خیر فرماتے: ان سے متعلق کتب لکھواتے اور چھپوا کر شائع کراتے رہتے تھے۔ تاجِ اہل سنت حضرت علامہ محمد منشا تاجش قصوری دامت برکاتہم العالیہ تو آپ کے بارے میں یوں لکھتے ہیں:

”جمیل ملت، جمیل العلماء و المشائخ کا سینہ بے کینہ تواریخ کا حسین دفتینہ ہے۔ ان کے قلبِ جمیل میں بیسیوں علماء و مشائخ اور تاریخی ہستیوں کے واقعات محفوظ ہیں۔ راقم نے بارہا عرض کیا کہ حضرت! اپنی یادداشتوں کو نوکِ قلم پر لائیں، آپ ہمارے لیے ”سُنی انسائیکلو پیڈیا کی حیثیت رکھتے ہیں۔“

(”حیاتِ جمیل مع افکارِ جمیل“، جلد دوم، ص 21)

تبلیغی دورے:

جمیل ملت رحمۃ اللہ علیہ نے ۱۹۶۱ء میں دیود من (ہندوستان) اور گوا کا تین ماہ کا تبلیغی دورہ کیا، اس دورے کے موقع پر، آپ کے

امام نورانی سے جمیل ملت کی رشتہ داری:

حضرت جمیل ملت رحمۃ اللہ علیہ نے ۲۹ محرم الحرام ۱۳۳۱ھ مطابق ۱۶ جنوری ۲۰۱۰ء بروز ہفتہ، دارالعلوم نعیمیہ (کراچی) میں دوران گفتگو، اس فقیر (ندیم احمد ندیم نورانی) کو جو معلومات فراہم کی، اُس کا خلاصہ درج ذیل ہے:

”قائد اہل سنت حضرت علامہ شاہ احمد نورانی صدیقی رحمۃ اللہ علیہ کے برادرِ اصغر محترم حماد سبحانی میاں مدظلہ العالی کی شادی روزنامہ آغاز کے مالک مرحوم محمد عرفاروقی صاحب کی نواسی آمنہ سے ہوئی، اور سبحانی میاں کی ساس صاحبہ، حضرت جمیل ملت رحمۃ اللہ علیہ کی اہلیہ محترمہ کی پھوپھی زاد بہن ہیں۔ محمد عرفاروقی کے بیٹے محمد انور فاروقی ہیں۔“

خستہ حال ٹیکسی میں سفر، گاڑی کیوں نہیں خریدی:

آپ نے ایک ملاقات میں راقم الحروف (ندیم احمد ندیم نورانی) سے فرمایا کہ ”میں چاہوں تو ایک ڈیڑھ لاکھ کی کوئی گاڑی لے



سکتا ہوں، لیکن جب یہ سوچتا ہوں کہ میرے

قائد شاہ احمد نورانی نے گاڑی نہیں خریدی تو گاڑی خریدنے کا خیال ترک کر دیتا ہوں۔“ چنانچہ جمیل ملت رحمۃ اللہ علیہ نے اپنے سفر کے لیے ایک ٹیکسی ڈرائیور ”سعید“ کو متعین کیا ہوا تھا اور اکثر مجھے اُس ٹیکسی میں بٹھا کر، دارالعلوم نعیمیہ سے بس اسٹاپ تک اور کبھی کبھی نیپا چورنگی تک ڈراپ بھی کیا کرتے تھے اور اسی ٹیکسی میں ۱۲ جمادی الآخرہ ۱۳۳۸ھ مطابق ۱۲ مارچ ۲۰۱۷ء بروز اتوار، دوپہر کے کھانے پر، آپ دارالعلوم نعیمیہ (کراچی) سے میرے ساتھ ناظم آباد نمبر 1 میں واقع میرے غریب خانے تشریف بھی لائے، اور کراہیہ بھی خود ہی ادا کیا۔ کبھی کبھی آپ رکشے میں بھی سفر فرمایا کرتے تھے۔

خیر فرمایا کرتے تھے۔ مدینہ منورہ میں، ۲۵ ذوالحجہ ۱۳۸۲ھ مطابق ۱۹ مئی ۱۹۶۳ء بروز اتوار، جب قطب مدینہ حضرت مولانا ضیاء الدین احمد مدنی رحمۃ اللہ علیہ کی پوتی محترمہ امۃ الرحمن سلمہ رحمۃ اللہ علیہا بنت فضیلۃ الشیخ حضرت مولانا محمد فضل الرحمن مدنی رحمۃ اللہ علیہ سے امام نورانی رحمۃ اللہ علیہ کا نکاح ہوا، تو اُس نکاح کے گواہوں میں جمیل ملت رحمۃ اللہ علیہ کا نام بھی شامل ہے، جب کہ دوسرے گواہ مفتی اعظم کشمیر حضرت مولانا غلام قادر کشمیری رحمۃ اللہ علیہ تھے۔

حضرت جمیل ملت رحمۃ اللہ علیہ نے ۲۹ محرم الحرام ۱۳۳۱ھ مطابق ۱۶ جنوری ۲۰۱۰ء بروز ہفتہ، دارالعلوم نعیمیہ (کراچی) میں دوران گفتگو، مجھے بتایا کہ ۱۹۶۳ء میں جب وہ مدینہ منورہ حاضر ہوئے تھے، تو اُس موقع پر حضرت علامہ شاہ احمد نورانی صدیقی رحمۃ اللہ علیہ انھیں اپنے والد ماجد مبلغ اعظم علامہ شاہ محمد عبدالعلیم صدیقی رحمۃ اللہ علیہ کے مکان میں لے کر گئے اور بتایا کہ میرے والد ماجد نے اِس حدیث:

”جس سے ہو سکے کہ مدینے میں خرے، تو اُسے چاہیے کہ وہ مدینے ہی میں خرے۔“

پر، عمل کرتے ہوئے اپنی عمر کے آخری حصے میں مدینہ منورہ میں یہ گھر بنایا تھا۔ اللہ تعالیٰ نے آپ کی یہ تمنا پوری فرمائی کہ مدینے میں موت آئے اور وہیں پر تدفین بھی ہو۔

”ندائے انجن“ کو دیے گئے اپنے ایک انٹرویو میں جمیل ملت رحمۃ اللہ علیہ فرماتے ہیں:

”قابل فخر ہیں وہ لحات جو قائد اہل سنت امام شاہ احمد نورانی کی رفاقت میں گزرے۔“

(”حیات جمیل مع انکارِ جمیل“، جلد اول، ص 89)

آپ اپنے ایک دوسرے انٹرویو میں فرماتے ہیں:

”اپنے والد ماجد اور حضرت قائد اہل سنت امام نورانی کے وصال پر بہت رویا ہوں۔“

(”حیات جمیل مع انکارِ جمیل“، جلد دوم، ص 102)

ریاضت اور دُرود و سلام کی حتی الوسع پابندی کرتی ہیں۔ اللہ تعالیٰ اپنے حبیبِ پاک، صاحبِ لَوْلَاک ﷺ کے صدقے، اُن کو صحت اور سلامتی ایمان کے ساتھ رکھے۔

وہ مسکرائے، جان سی کلیوں میں پڑ گئی
دیکھا جو مسکرا کے تو گلشن بنا دیا“

(”حیاتِ جمیل مع افکارِ جمیل“، جلد دوم، ص 117)

جمیلِ مِلّتِ ﷺ کی اولاد:

حضرت جمیلِ مِلّتِ ﷺ کی بھتیجی محترمہ رضوانہ عُرْف صَفِیّہ، اور آپ کی اہلیہ محترمہ کے بھانجے جناب اعجاز احمد صاحب سے موصول شدہ معلومات کے مطابق، آپ کی کوئی اولاد نہیں تھی، نہ کوئی بیٹا اور نہ ہی کوئی بیٹی۔ لہذا، یہ بات غلط فہمی پر مبنی ہے کہ آپ کی بیٹیاں تھیں۔

بہنِ بھائی:

حضرت جمیلِ مِلّتِ ﷺ کے والد ماجد جناب قادر بخش ﷺ کو اللہ تعالیٰ نے تین بیٹیوں اور دو بیٹیوں سے نوازا، جن کے نام، بہ ترتیبِ ولادت، حسب ذیل ہیں:

- محمد صدیق: آپ لیاقت آباد نمبر ۲، نزد سی دن ایریا (کراچی) کے قبرستان میں مدفون ہیں۔ آپ کی اہلیہ محترمہ کا نام: قمر النساء بیگم ہے۔
- قُریشہ: آپ کی قبر لاندھی ساڑھے تین نمبر (کراچی) کے قبرستان میں ہے۔
- محمد سعید احمد: آپ نئی کراچی کے قبرستان میں مدفون ہوئے۔ آپ کی اہلیہ محترمہ کا نام: شمیم بیگم ہے۔
- جمیل احمد نعیمی: آپ محمد شاہ قبرستان (نارتھ کراچی) میں سپردِ خاک کیے گئے۔ آپ کی زوجہ محترمہ کا نام: فیروزہ بیگم ہے۔ اللہ تعالیٰ انھیں صحت و عافیت اور ایمان کی سلامتی کے ساتھ سلامت رکھے!

جمیلِ مِلّتِ ﷺ کو اپنی شریکِ حیات محترمہ فیروزہ بیگم سے بڑی محبت تھی، اکثر مجھ سے اُن کی صحت یابی و سلامتی کے لیے دعا کرنے کو کہا کرتے تھے، اُن کی خوشی کا خیال رکھا کرتے تھے، میں نے اپنی کتابِ مسکئی بہ اسمِ تاریخی: ”علامہ حاجی محمد بشیر صدیقی کا سفر زندگی (۱۳۳۸ھ)“ و ملقب بہ لقبِ تاریخی: ”یک اجل تحریر در حیاتِ بشیر (۱۳۰۱ء)“ کے ناسٹل پر یہ عبارت درج کروائی:

”حسب ارشاد و باہتمام: جمیلِ مِلّتِ علامہ جمیل احمد نعیمی ضیائی“
پھر آپ کو دکھائی تو آپ نے فرمایا کہ اس عبارت کے آخر میں ”چشتی صابری“ کا بھی اضافہ کرالیں، میری اہلیہ اس بات کی شکایت کرتی ہیں کہ آپ ”ضیائی“ کی نسبت تو لکھتے ہیں میرے والد ماجد نے جو آپ کو خلافت عطا فرمائی ہے اُن کی نسبت ”چشتی صابری“ تحریر نہیں کرتے۔

چنانچہ حضرت کے حکم پر میں نے ناسٹل پر ”چشتی صابری“ کی نسبت کا اضافہ کر دیا۔ اس سے یہ معلوم ہوا کہ جمیلِ مِلّتِ ﷺ کو اپنی اہلیہ محترمہ کی خوشی کا کتنا خیال تھا۔ وہ خود بھی بڑی پاک طینت و بااخلاق خاتون ہیں اور سدا آپ کی وفا شعار و اطاعت گزار رہیں، جس کا اعتراف، حضرت جمیلِ مِلّتِ ﷺ ان الفاظ میں کرتے ہیں:

”اللہ تعالیٰ کے فضل و کرم اور اُس کے محبوب ﷺ کے صدقے چالیس سال سے زائد کا عرصہ ہو گیا ہے، فقیرِ رشید ازدواج سے منسلک ہے۔ اس عرصے میں خانوادہِ علمی حضرت شیخ المشائخ الشاہ کرامت اللہ دہلوی (ﷺ) کی پوتی اور حضرت علامہ حافظ محمد مسعود صاحب چشتی صابری (ﷺ) کی صاحبزادی میری اہلیہ ہیں۔ میں نے اپنی اہلیہ کو اپنا اطاعت گزار اور وفا شعار پایا۔ اَلْحَمْدُ لِلّٰہ! ایک مرتبہ حج اور متعدد مرتبہ عمرے کی غرض سے جب میں دیارِ حبیب ﷺ حاضر ہوا تو میری اہلیہ میری خدمت میں مستعد رہیں اور کفایتِ شعار ہونے کے ساتھ ساتھ سلیقہ مند خاتون بھی ہیں؛ نیز، خوشی اور غمی، خوش حالی اور تنگ دستی میں احقر کا ساتھ دیا۔ احکامِ شریعت، عبادت و

■ اقبال بیگم: آپ، اَلْحَمْدُ لِلّٰہ، بہ قید حیات ہیں، کراچی کے علاقے سرجانی ٹاؤن میں رہائش پزیر ہیں۔

بہن بھائیوں سے متعلق مذکورہ بالا تفصیل مجھے حضرت جمیل ملت رحمۃ اللہ علیہ کی بھتیجی محترمہ رضوانہ عرف صفیہ بنت جناب محمد صدیق صاحب سے حاصل ہوئی۔ اس تفصیل سے معلوم ہوا کہ اس وقت حضرت کے بہن بھائیوں میں سے صرف ایک بہن اقبال بیگم ہی بہ قید حیات ہیں۔ اللہ تبارک و تعالیٰ انھیں اور حضرت کی اہلیہ محترمہ کو صحت و عافیت اور ایمان کی سلامتی کے ساتھ سلامت رکھے اور جمیل ملت رحمۃ اللہ علیہ اور ان کے والدین اور تمام بہن بھائیوں کی مغفرت فرمائے، اعلیٰ علیین و جنت الفردوس میں بلند درجات سے نوازے اور تاصح قیامت ان کی قبور پر رحمت و انوار کی بارش برسائے۔

اٰمِنٌ بِمَا كَسَبَتْ اَلْمُرْسَلٰتُ ۗ

جمیل ملت رحمۃ اللہ علیہ سے میری رشتہ داری:

حجۃ المبارک، ۱۱ ذیقعد ۱۴۳۱ھ مطابق ۱۳ جولائی ۲۰۲۰ء کو، میری اہلیہ کی بڑی بہن زبیدہ ناز کی بیٹی خولہ بنت جناب سید واجد علی کی شادی، جمیل ملت حضرت علامہ جمیل احمد نعیمی رحمۃ اللہ علیہ کی بھتیجی رضوانہ عرف صفیہ کے فرزند جناب سید رطاب عرف کاشان ولد سید ریحان سے ہوئی۔ اس طرح یہ فقیر (ندیم احمد ندیم نورانی) حضرت جمیل ملت رحمۃ اللہ علیہ کے بڑے بھائی محمد صدیق رحمۃ اللہ علیہ کے نواسے رطاب عرف کاشان کا خلیا سر ہوا۔

مُریدین:

اپنے وصال سے ۶ سال پہلے، گیارہویں شریف کے دن، ۱۱ ربیع الآخر ۱۴۳۶ھ مطابق یکم فروری ۲۰۱۵ء بروز اتوار، دوپہر ساڑھے بارہ بجے، دارالعلوم نعیمیہ کراچی میں حضرت جمیل ملت رحمۃ اللہ علیہ نے جس خوش نصیب بچے کو اپنا پہلا مرید ہونے کا شرف بخشا تھا، وہ

تھا محترم سید عبدالصمد صاحب زید رحمۃ اللہ علیہ کا فرزند دل بند: ”سید محمد حسن“۔ اُس وقت، میں بھی وہیں دارالعلوم میں موجود تھا، اسی موقع پر میں نے اپنی کتاب ”جب جب تذکرہ نجدی ہو“ دیکھی تھی، جسے حضرت جمیل ملت رحمۃ اللہ علیہ نے شائع کروایا تھا، اور اُس کے چند روز بعد ۸ مارچ کو اُس کتاب کی تقریب رونمائی بھی منعقد کرائی تھی۔ اُس بچے کو مرید کرنے کے سترہ دن بعد، بروز بدھ ۲۸ ربیع الآخر ۱۴۳۶ھ مطابق ۱۸ فروری ۲۰۱۵ء کو دارالعلوم نعیمیہ (کراچی) ہی میں حضرت مفتی منیب الرحمن مدظلہ العالی کے کمرے میں، دوسرے نمبر پر، میرے چاروں بچوں: خمیر، امامہ، مریم اور محمد عزیز احمد نورانی کو مرید ہونے کی سعادت بخشی، اسی موقع پر، مجھے طالب ہونے کا شرف بھی عطا فرمایا اور پھر اتوار ۱۲ جمادی الآخرہ ۱۴۳۸ھ مطابق ۱۲ مارچ ۲۰۱۷ء کو میرے غریب خانے پر تشریف لائے تو اُس موقع پر میری اہلیہ راشدہ عرف فاز کو بھی اپنے ذریعے سلسلہ چشتیہ صابریہ میں طالب ہونے کی سعادت عطا فرمائی، جو پہلے ہی سے مسعود ملت حضرت علامہ پروفیسر ڈاکٹر محمد مسعود احمد نقشبندی مجددی مظہری رحمۃ اللہ علیہ سے شرف بیعت رکھتی ہیں۔

خلفاء:

وصال سے چند سال پہلے تک حضرت جمیل ملت رحمۃ اللہ علیہ نے

حضرت جمیل ملت نے ”حیات جمیل مع افکار جمیل“
پر یہ تحریر لکھ کر اس (ندیم) محمد ندیم نورانی کو عطا کی۔
۴۶/۶
مسیح مدیح احمد قادری نورانی زبیر محمد
کے ذوقِ مطالعہ کیلئے
مفتی جمیل احمد نعیمی ضیائی
سرا، سوال انکم ۲۹
موانق سرا - اہل سحر

کسی کو اپنا خلیفہ نہیں بنایا تھا، لیکن پھر جب لوگوں کے اصرار پر، یہ سلسلہ شروع کیا تو جہاں آپ نے بہت سے علمائے کرام کو خلافت سے نوازا، وہیں انجمن ضیائے طیبہ کراچی سے وابستہ دو افراد یعنی سرپرست انجمن

وصال پر ملال:

وصال سے دو روز قبل، حضرت جمیل ملت رحمۃ اللہ علیہ کو المصطفیٰ ویلفیئر ہسپتال سے منتقل کر کے، ڈاؤ میڈیکل کو وڈ سینٹر (نیپا چورنگی، گلشن اقبال، کراچی) میں، قرنطینہ کر دیا گیا، جہاں حضرت جمیل ملت رحمۃ اللہ علیہ، منگل، یکم ربیع الآخر ۱۴۴۲ھ مطابق ۱۷ نومبر ۲۰۲۰ء کادن گزار کر، ساڑھے گیارہ بجے شب، خالق حقیقی سے جا ملے۔

إِنَّا لِلّٰهِ وَإِنَّا إِلَيْهِ رَاجِعُونَ!

پچھڑا کچھ اس ادا سے کہ رُت ہی بدل گئی
اک شخص سارے شہر کو ویران کر گیا

اپنے ایک آفس کے ساتھی اور دوست مدثر اکرام کے ٹیکسٹ میسج سے مجھے حضرت جمیل ملت رحمۃ اللہ علیہ کے وصال کی اندوہ ناک خبر کی اطلاع ملی، پھر بعد فجر، برادر طریقت حضرت مولانا متور احمد نعیمی نورانی رحمۃ اللہ علیہ (دارالعلوم نعیمیہ، کراچی) سے اس خبر کی تصدیق ہو گئی۔ اس خبر نے مجھے ہلا کر رکھ دیا، اور کچھ دیر کے لیے سکتے میں ڈال دیا۔

نمازِ جنازہ:

بدھ، ۱۲ ربیع الآخر ۱۴۴۳ھ مطابق ۱۸ نومبر ۲۰۲۰ء، بعد نمازِ ظہر، دارالعلوم نعیمیہ (کراچی) میں مفتی اعظم پاکستان حضرت



نمازِ جنازہ کا منظر

مفتی پروفیسر نبیب الرحمن رحمۃ اللہ علیہ نے پہلے

ضیائے طیبہ مفتی محمد اکرام المحسن فیضی مدظلہ العالی اور اس فقیر (ندیم احمد ندیم نورانی) کو بھی شرفِ اجازت و خلافت عطا فرمایا؛ نیز انجمن ضیائے طیبہ ہی کے چیئرمین علامہ سید محمد مبشر قادری رحمۃ اللہ علیہ نے مجھ کو بھی اجازت سے سرفراز کیا۔

علالت:

وصال سے کچھ عرصہ قبل، حضرت جمیل ملت رحمۃ اللہ علیہ علالت کا شکار ہو کر گھر میں صاحبِ فراش ہو گئے، کچھ روز تو شدید ہچکیاں لگی رہیں، بعد میں تے (الٹیاں) بھی آنے لگیں، نتیجتاً کافی کمزوری و نقاہت طاری ہو گئی۔ حاجی حنیف طیب صاحب رحمۃ اللہ علیہ کے علم میں یہ بات آئی تو آپ نے اصرار کیا کہ انھیں المصطفیٰ ویلفیئر ہسپتال میں داخل کر دیا جائے۔ چنانچہ وصال سے دس بارہ روز قبل، آپ المصطفیٰ ویلفیئر ہسپتال (گلشن اقبال، کراچی) کی چوتھی منزل پر واقع آئی سی یو روم میں داخل ہو گئے۔ چنانچہ جمعہ المبارک، ۲۶ ربیع الاول ۱۴۴۲ھ مطابق ۱۳ نومبر ۲۰۲۰ء کو دوپہر تقریباً ساڑھے بارہ بجے، یہ فقیر (ندیم احمد ندیم نورانی) آپ کی عیادت کے لیے ہسپتال پہنچا، جہاں آپ کی اہلیہ محترمہ آئی سی یو وارڈ کے باہر بیٹھی ہوئی تھیں، پہلے اُن سے ملاقات ہوئی اور اُن ہی سے حضرت کی علالت، نیز، ہسپتال میں داخلے کی مذکورہ بالا تفصیل حاصل ہوئی نیز آپ نے یہ خوش خبری بھی دی کہ طبیعت پہلے سے بہتر ہے، ڈاکٹرز کہہ رہے ہیں کہ آج انھیں آئی سی یو سے جنرل وارڈ میں شفٹ کر دیں گے؛ پھر آپ ہی کی رہ نمائی سے میں آئی سی یو روم میں حضرت کی عیادت کے لیے حاضر ہوا۔ آپ کی دست بوسی کی، آپ کی صحت یابی کے لیے دعائیں کیں اور آپ سے دعا کا خواست گار ہوا۔ حضرت جمیل ملت نے فرمایا کہ طبیعت پہلے سے بہتر ہے، اب صرف کمزوری محسوس ہو رہی ہے، آپ دعا کیجیے گا۔ اس طرح میں اللہ رب العزت کا شکر ادا کرتے ہوئے، ہسپتال سے خوشی خوشی لوٹا۔ کیا خبر تھی کہ چار دن بعد حضرت جمیل ملت دارِ فنا سے دارِ بقا کی طرف رحلت فرما کر، اپنے چاہنے والوں کے دلوں میں اپنے غم کی ایک نئی دنیا آباد کر جائیں گے۔

حضرت جمیل ملت رحمۃ اللہ علیہ کی شان میں کچھ تعریفی و توصیفی کلمات ارشاد فرمائے؛ بعد ازاں، ۲۰ بج کر ۱۹ منٹ پر نماز جنازہ کی امامت اور حضرت کی مغفرت و بلندی درجات کے لیے دعا فرمائی۔

شُرکائے نماز جنازہ:

محترم محمد مقصود حسین اویسی نوشاہی، قاری نیاز حسین اکرمی، سید عمران حسین، محمد علی قریشی، اے ٹی آئی کے مرکزی ڈپٹی جنرل سیکرٹری نبیل مصطفائی، عبدالغنی شاہزیب، اُسامہ مصطفیٰ اعظمی، محمد فیصل گھڑیالی، انجمن ضیائے طیبہ کراچی کے گرافکس ڈیزائنر محمد مدثر اکرام، ارسلان احمد صدیقی اور دارالعلوم نعیمیہ کے اساتذہ و طلبہ و عملہ؛ نیز، یہ احقر (ندیم احمد ندیم نورانی) اور احقر زادہ محمد عزیز احمد نورانی سمیت کثیر علماء و مشائخ و عوام اہل سنت نے شرکت کی سعادت حاصل کی۔

شُرکائے جنازہ کی مذکورہ بالا فہرست میں جو نام درج ہیں، ان میں سے کچھ نام تو میں نے صاحبزادہ مولانا زبیر ہزاروی صاحب کے فیس بک پیج سے لیے ہیں اور اکثر و بیشتر نام اپنے ذاتی مشاہدے کی بنا پر شامل کیے۔

رحلت (انتقال) کا سبب اور وقت:

اگرچہ مشہور یہی ہے کہ حضرت جمیل ملت رحمۃ اللہ علیہ کی رحلت (انتقال)، کرونا (Coronavirus) کے سبب ہوئی؛ لیکن درحقیقت یہ سبب متعین نہیں ہے۔

جمیل ملت رحمۃ اللہ علیہ کی اہلیہ محترمہ کے بھتیجے جناب اعجاز احمد صاحب کے مطابق ڈاؤمیڈیکل کووڈ سینٹر (نیپا چورنگی، گلشن اقبال، کراچی) کی طرف سے جو سندِ رحلت یعنی موت کا تصدیق نامہ (Death Certificate) دیا گیا ہے، اُس میں سببِ رحلت سے متعلق یہ الفاظ لکھے ہیں:

“Corona/ Cardiac Arrest”

جس سے معلوم ہوتا ہے کہ آپ کی رحلت کرونا کی وجہ سے ہوئی ہے یا پھر ہارٹ ایک کے سبب؛ البتہ جناب اعجاز احمد صاحب نے اس بات کی تصدیق کی ہے کہ آپ کی کرونا (Corona) کی رپورٹ مثبت (Positive) آئی تھی؛ جس کے مطابق، آپ کرونا میں مبتلا ہو گئے تھے۔

نماز جنازہ میں امیر مرکزی جماعت اہل سنت پاکستان پیر میاں عبدالخالق قادری آف بھر چونڈی شریف، مفتی اعظم سندھ مفتی محمد جان نعیمی، علامہ سید عظمت علی شاہ ہمدانی (دارالعلوم قمر الاسلام، کراچی) مفتی محمد عبدالعلیم قادری، صاحبزادہ مفتی محمد زبیر ہزاروی (مہتمم دارالعلوم غوثیہ، کراچی)، مفتی اللہ بخش قادری، ابوالمکرم پیر علامہ ڈاکٹر سید محمد اشرف اشرفی الجیلانی، مفتی محمد الیاس رضوی، مفتی رفیق الحسنی، مفتی غلام نبی فخری، مفتی فیاض احمد نقشبندی، جانشین مسعود ملت صاحبزادہ مولانا ابوالسرور محمد مسرور احمد نقشبندی مسعودی، مفتی محمد اسماعیل حسین نورانی، علامہ محمد عبداللہ نورانی، علامہ سید محمد صدیق نعیمی نورانی، علامہ سید زاہد سراج قادری، مفتی رفیع الرحمن نورانی، مولانا عبدالرحمن صدیقی نورانی، مفتی عابد مبارک، علامہ جہانگیر صدیقی، ابوالحماد علامہ محمد اسرار قادری، ملک محمد شکیل قاسمی، علامہ عبدالمتین نعیمی، بلال سلیم قادری، علامہ قاضی احمد نورانی، علامہ سید عقیل انجم قادری، مفتی محمد غوث صابری، مستقیم نورانی، ڈاکٹر سید محمد علی شاہ، علامہ محمد اشرف گورمانی، سرپرست انجمن ضیائے طیبہ و ایڈیٹر ان چیف ماہ نامہ ضیائے طیبہ کراچی نمبر ۶، قریبی وقت مفتی محمد اکرام الحسن فیضی، بانی انجمن ضیائے طیبہ سید اللہ رکھا قادری ضیائی اور ان کے فرزند چیئر مین انجمن ضیائے طیبہ و ایڈیٹر ماہ نامہ ضیائے طیبہ کراچی علامہ سید محمد مبشر قادری، مفتی محمد سیف اللہ باروی (استاذ دارالعلوم حنفیہ غوثیہ، کراچی) و سابق مفتی دارالافتاء، انجمن ضیائے طیبہ، کراچی)، مفتی محمد احسن اویسی (ناظم و مدرس دارالعلوم مین، نیو مین مسجد، بولٹن مارکیٹ کراچی) و سابق مفتی دارالافتاء انجمن ضیائے طیبہ، کراچی)

اعجاز بھائی کے مطابق اسی ڈیٹھ سرٹیفکیٹ میں آپ کی رحلت کا وقت: رات ساڑھے گیارہ بجے لکھا ہے۔

آخری دیدار:

نماز جنازہ کے بعد دارالعلوم نعیمیہ میں، حضرت جمیل ملت رحمۃ اللہ علیہ کا آخری دیدار کرایا گیا اور پھر تدفین کے وقت بھی بعض حضرات کو یہ سعادت حاصل ہوئی۔ اس موقع پر بھی مجھے اور میرے بیٹے محمد عزیز احمد نورانی کو تقریباً ساڑھے تین بجے سہ پہر حضرت کے آخری دیدار کا شرف حاصل ہوا۔

تدفین:

محمد شاہ قبرستان (نارتھ کراچی، نزد ڈسکو موڑ) میں واقع ایک احاطے میں آپ کی تدفین عمل میں آئی۔ یہ احاطہ دربارِ چشتیہ کے بالمقابل چند قدم آگے واقع ہے۔ اس احاطے کے متعلق حضرت



جمیل ملت رحمۃ اللہ علیہ کی اہلیہ محترمہ کے بھانجے جناب اعجاز احمد صاحب سے موصول شدہ معلومات کا خلاصہ یہ ہے:

”حضرت جمیل ملت رحمۃ اللہ علیہ کے ایک دیرینہ معتقد جناب رشید صاحب کی ملکیت میں ہے، جس میں ان کے والدین اور ایک بہن کی قبریں پہلے ہی سے ہیں اور خود رشید صاحب بھی وہیں دفن ہونے کا ارادہ رکھتے ہیں۔ رشید صاحب نے حضرت جمیل ملت رحمۃ اللہ علیہ سے خواہش ظاہر کی تھی کہ آپ کی تدفین ان کے احاطے میں ہو۔ حضرت نے ان کی خواہش کے مطابق اپنی تدفین کی وصیت کر دی تھی؛ لہذا، اس وصیت کو عملی جامہ پہناتے ہوئے آپ کو اسی احاطے میں سپردِ خاک کر دیا گیا؛

نیز، یہ بات بھی طے شدہ ہے کہ حضرت کی اہلیہ محترمہ کے وصال کے بعد، ان کی تدفین بھی اسی جگہ حضرت کے قرب میں ہوگی۔“

تدفین کے وقت صاحبزادہ زبیر ہزاروی صاحب (مہتمم دارالعلوم غوثیہ، کراچی) نے حضرت جمیل ملت رحمۃ اللہ علیہ کی شان میں کچھ تعریفی و توصیفی کلمات ارشاد فرمائے اور فاتحہ کے بعد، آخر میں حضرت علامہ احمد علی سعیدی صاحب دامت برکاتہم العالیۃ نے دعا فرمائی۔

سوئم:

نماز جنازہ کے بعد، دارالعلوم نعیمیہ میں پہلے حضرت مفتی منیب الرحمن صاحب اور پھر قبرستان میں حضرت جمیل ملت رحمۃ اللہ علیہ کی اہلیہ محترمہ کے بھانجے جناب اعجاز احمد صاحب نے اعلان کیا کہ ہفتہ ۲۱ نومبر کو صبح ۱۹ بجے سے دوپہر ساڑھے بارہ بجے تک دارالعلوم نعیمیہ میں حضرت جمیل ملت رحمۃ اللہ علیہ کی محفلِ سوئم منعقد کی جائے گی؛ لیکن، شب جمعہ، ربیع الآخر ۱۴۴۲ھ کی چوتھی شب جمعرات ۱۴ ربیع الآخر ۱۴۴۲ھ مطابق ۱۹ نومبر ۲۰۲۰ء کو رات ۱۸ بج کر ۴۸ منٹ پر عاشق رسول صلی اللہ علیہ وسلم امیر المجاہدین اُستاذ العلماء حضرت علامہ مولانا خادم حسین رضوی صاحب کا انتقال ہو گیا، جن کے جنازے میں شرکت کے لیے کراچی سے بھی بے شمار عوام و خواص لاہور چلے گئے، اس وجہ سے حضرت جمیل ملت رحمۃ اللہ علیہ کا سوئم مؤخر کر دیا گیا۔ چنانچہ حضرت کے سوئم کی محفل، بروز جمعرات ۱۰ ربیع الآخر ۱۴۴۲ھ مطابق ۲۶ نومبر ۲۰۲۰ء کو صبح ۱۹ بجے سے شروع ہو کر، دوپہر تقریباً پونے ایک بجے اختتام پزیر ہوئی۔ اختتام پر حاضرین کی خدمت میں لنگر شریف بھی پیش کیا گیا۔ محفلِ سوئم سے حسب ذیل حضرات علمائے کرام نے خطاب کیا:

حضرت علامہ احمد علی سعیدی (شیخ الحدیث، دارالعلوم نعیمیہ، کراچی)، مفتی محمد وسیم اختر مدنی (اُستاذ، شعبہ فقہ دارالعلوم نعیمیہ، کراچی)، مفتی اسماعیل حسین نورانی (رئیس دارالافتاء، جامعہ انوار القرآن، گلشن اقبال، بلاک ۵، کراچی)، علامہ ڈاکٹر فرید الدین قادری (سجادہ نشین، خانقاہ قادریہ علیہ، سولجر بازار، کراچی)، علامہ

محمد رضوان نقشبندی (مہتمم جامعہ انوار القرآن، گلشن اقبال، بلاک ۵، کراچی)، علامہ مفتی محمد رفیق الحسنی (بانی و مہتمم جامعہ مدینۃ العلوم، گلستانِ جوہر، کراچی)، صاحبزادہ محمد ریحان نعمان امجدی (مہتمم دارالعلوم امجدیہ، کراچی)، مفتی محمد الیاس رضوی اشرفی (بانی و مہتمم جامعہ نضرۃ العلوم، کراچی)، حاجی محمد امین عطاری (رکن شوریٰ، دعوتِ اسلامی) اور مفتی اعظم پاکستان پروفیسر منیب الرحمن (چیئرمین رویت ہلال کمیٹی پاکستان و مہتمم دارالعلوم نعیمیہ، کراچی)


آخذ و مراجع:

اس مضمون کی تیاری میں حسب ذیل کتب و شخصیات سے مدد لی گئی ہے:

- ”حیات جمیل مع اذکارِ جمیل“ از صاحبزادہ فیض الرسول نورانی رحمۃ اللہ علیہ، جلد اول (۲۰۰۸ء) و دوم (۲۰۰۹ء)، مطبوعہ مکتبہ اہل سنت، جامعہ نظامیہ رضویہ، لاہور۔
- ”روشن درپچے“ از جمیل ملت علامہ جمیل احمد نعیمی رحمۃ اللہ علیہ، (۲۰۲۰ء)، (ستمبر ۲۰۱۵ء)، مطبوعہ دارالعلوم نعیمیہ، کراچی و بزمِ چشتیہ صابریہ، کراچی۔
- ”تاریخ دارالعلوم نعیمیہ کراچی“ از جمیل ملت علامہ جمیل احمد نعیمی رحمۃ اللہ علیہ، (۲۰۲۰ء)، مطبوعہ دارالعلوم نعیمیہ، کراچی و بزمِ چشتیہ صابریہ کراچی۔
- سہ ماہی ”انوارِ رضا (جوہر آباد)“ کا ”حضرت مفتی جمیل احمد نعیمی نمبر“، خصوصی نمبر، ۲۰۲۰ء۔
- ”تذکرہ محدث سورتی رحمۃ اللہ علیہ“ از خواجہ رضی حیدر، سورتی اکیڈمی، ۲/۱۶، ناظم آباد نمبر ۲، کراچی۔
- جمیل ملت رحمۃ اللہ علیہ سے خود ذاتی طور پر موصول شدہ معلومات۔
- حضرت جمیل ملت رحمۃ اللہ علیہ کی اہلیہ محترمہ سے حضرت کی علالت اور المصطفیٰ و بلقیس ہسپتال میں داخلے کی تفصیل حاصل ہوئی۔
- حضرت جمیل ملت رحمۃ اللہ علیہ کے بہن بھائیوں سے متعلق

معلومات اور اہلیہ محترمہ کا نام، حضرت کی بھتیجی محترمہ رضوانہ عرف صفیہ صاحبہ زوجہ جناب سید ریحان صاحب نے فراہم کیں۔

- رحلت کا مقام اور ڈیوٹی سرٹیفکیٹ میں مندرج رحلت کا وقت اور سبب؛ نیز احاطہ تدفین سے متعلق تفصیل، حضرت جمیل ملت رحمۃ اللہ علیہ کی اہلیہ محترمہ کے بھانجے محترم جناب اعجاز احمد صاحب سے موصول ہوئیں۔
- حضرت جمیل ملت رحمۃ اللہ علیہ کی کوئی اولاد نہیں تھی، یہ بات محترمہ صفیہ صاحبہ اور محترم اعجاز احمد صاحب دونوں کے ذریعے پتا چلی۔
- شرکائے نماز جنازہ میں سے کچھ نام حضرت مفتی عبدالحمید ہزاروی رحمۃ اللہ علیہ کے فرزند صاحبزادہ مولانا زبیر ہزاروی صاحب کے فیس بک پیج سے لیے گئے۔



سند تکمیل درسی نظامی

از: تاج العلماء مفتی محمد عمر نعیمی راجہ شیعہ تعالیٰ علیہ

در علم
 حضرت مولانا محمد امجد علی صاحب
 دہلی
 علیہ الرحمہ
 منقول عن
 حضرت مولانا محمد امجد علی صاحب
 دہلی
 علیہ الرحمہ
 منقول عن
 حضرت مولانا محمد امجد علی صاحب
 دہلی
 علیہ الرحمہ

قول سہمت عبد اللہ بن المبارک یقول ان ساد من الذین ولوا الشرا
نقال من شاعوا شام وراہ مسلم فی خطبہ صحیفہ
لینبغی اللہ العزیز الکریم

الحمد لله الذی فقہ من شاء من عبادہ بالصواب والیقین ومن علیہم بدقتہ النظر فی الدلائل فادرکوا
 بذلک من ضاعرب العلیین فلذلک شادوا من اصولہم جمعۃ ففرست التاز من خضہم لہم لزل اللہ ان یتبر
 علی بن الحق والتبیین من ہذا لاک عمر فواو لہما لک نقوض ہنرا لوق بروون بالظہران من الغم اول اول
 فحقہما لعضانہ فی المراد لہما لہما للفضل الرحمہ الرحمین واذا ضعیبہم لہما لہما لہما لہما لہما لہما لہما
 ہما لہما
 و اشہد ان سیدنا ونبینا محمد احمدا ورسولہ القابۃ حقیقۃ الحق والیقین علی اللہ واعصما بہ
 وسلمہ اولی الفضل والبرکۃ والتبیین اصابعہم فیقول غیر ربہ واساہبہ ذمہ لہما لہما لہما لہما لہما لہما لہما
 الذمہ لہما
 الموی جمیل اجر من قادر یخیر من جمیع الخسوف من کراہی من کتب الاحادیث والنفا سیر اللہ
 وغیرہا من التبعہ فی ان اجازہما لہما لہما لہما لہما لہما لہما لہما لہما لہما لہما لہما لہما لہما لہما لہما لہما لہما
 وذلک من حسن ظنہما لہما
 اللہ لیس لہما
 وغدی صمد الراقض لہما
 الغناء لہما
 بسوا لہما
 خاتمہ المحققین السید محمد الہدی الکلبی الخلیفی الخلیفی الخلیفی الخلیفی الخلیفی الخلیفی الخلیفی الخلیفی الخلیفی الخلیفی
 خاتمہ المحققین السید محمد الہدی الخلیفی الخلیفی الخلیفی الخلیفی الخلیفی الخلیفی الخلیفی الخلیفی الخلیفی الخلیفی
 اکھتا مبلد لہما
 خاتمہ المحققین مولانا المرحوم السید احمد الطحطاوی الخلیفی الخلیفی الخلیفی الخلیفی الخلیفی الخلیفی الخلیفی الخلیفی الخلیفی
 مذکورہ التفصیل فی مسانید الاموال لہما لہما لہما لہما لہما لہما لہما لہما لہما لہما لہما لہما لہما لہما لہما لہما لہما لہما
 الا زہرین لہما
 رسول اللہ صلی اللہ علیہ وسلم فسد لہما لہما لہما لہما لہما لہما لہما لہما لہما لہما لہما لہما لہما لہما لہما لہما لہما لہما
 اقوی وان لا یسائی من صائم دعواتہ فی خلواتہ وجلواتہ فاسأل اللہ تعالیٰ ان یفقی وایدہ ویدہنا
 ما نتمناہ بمنہ وکرمتہ کما لہما

علیہ الرحمہ
 ذی الحجہ ۱۳۴۹ھ

سند اجازت جمیل ملت

از: شیخ طریقت حضرت مولانا مسعود احمد چشتی دہلوی رحمۃ اللہ علیہ

سند اجازت

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ ذُرِّیُّ عَلٰی رَسُوْلِهِ الْکَرِیْمِ
 حقیر فقیر امیدوار رحمت رب تقدیر محمد مسعود احمد خلیفہ
 حضرت شیخ المشائخ مولانا الحاج شاہ محمد کرامت اللہ خان صاحب قدس سرہ خلیفہ
 حضرت عارف باللہ حاجی امدان اللہ، مہاجر کی قدس سرہ العزیز جن کو حضرت امدان اللہ
 ملی سے چاروں خانہ دان چشتی، قادری، نقشبندی، بہروردی کی تحریری اجازت حاصل تھی، جو
 میرے پاس محفوظ ہے۔ حسن اتفاق سے اس عاجز کو ایک جماعت کثیر علماء و مشائخ کی معیت
 میں ذیقعدہ ۱۳۵۴ھ حرمین شریفین کی حاضری کا شرف نصیب ہوا۔ اس وقت مکہ معظمہ میں حضرت
 حاجی صاحب کے خلیفہ حضرت مولانا محمد شفیع الدین تشریف فرما تھے، جو آخری خلیفہ
 مسند خلافت پر تکیں تھے، ان سے نیاز حاصل ہوا، مجھ پر کمال شفقت یہ عاوم کر کے کہ میں مولانا
 محمد کرامت سے اللہ علیہ السلام کا فرزند ہوں، محبت فرمائی، دعا دی اور کتاب حزب البصر
 کی مع اجازت محبت فرمائی اور اپنے دستخط کتاب پر ثبت فرمائی، اجازت نامہ ارذو الجحہ کو عطا فرمایا۔ اب اس
 نعمت روحانی فاضل نوجوان مولانا الحاج جمیل احمد نعمی کرامتی جو کہ میرے خوبش بھی ہیں
 ان کو اس کا اہل اور صاحب صلاحیت و نڈاریتین کرتے ہوئے یہ روحانی دولت ان کو تفویض کرتا
 ہوں، اور اجازت دیتا ہوں اور دعا کرتا ہوں کہ مولاتا علی ان کو مستفیض فرمائے۔
 نیز مولانا موصوف جس کسی کو خواہشمند یا میں اس کو بھی اجازت دینے کے مجاز
 ہوں گے، تاکہ یہ کرامتی امداد الہی فیض جاری و ساری رہے اور اہل اللہ کی روحانیت
 سے استفادہ ہوتا رہے۔

محمد مسعود احمد خطیب دہلوی،
 بولہرہ پور۔ کراچی۔ ۲۷ صفر ۱۳۵۱ھ

جمیل ملت حضرت علامہ جمیل احمد نعیمی رحمۃ اللہ علیہ
کی جانب سے ندیم احمد ندیم نورانی کو
سند اجازت و خلافت

منقبت

حضرت جمیل احمد نعیمی ضیائی رحمۃ اللہ علیہ
مولانا علامہ

ابو تراب علامہ سید محمد علی شاہ قادری

(فاضل استاذ دارالعلوم نعیمیہ کراچی)

محبت و پیار سما یا ہے جن میں
بزرگوں کا فیض بھی پایا ہے جن میں
جو اسلاف کی خبر رکھتے ہیں ازبر
وہی تو ہیں ہستی جمیل نعیمی
مقرر ہیں ایسے کروں کیا بیاں میں
عشق رسول جھلکتا ہے جن میں
انکساراً وہ کہتے ہیں خود کو احقر
وہی تو ہیں ہستی جمیل نعیمی
ہیں استاذ جن کے تاج العلماء
ہے لقب خود ان کا استاذ العلماء
ہیں بس یہی ایک تو سب کے رہبر
وہی تو ہیں ہستی جمیل نعیمی
حُسن بے مثال پایا ہے جن میں
”اسم با مسمی“ صفات ہیں جن میں
مگر پھر خود کو وہ کہتے ہیں کم تر
وہی تو ہیں ہستی جمیل نعیمی
ہو شیریں زباں نام لوں جب میں ان کا
دعا ہے یہی بس رہے سایہ ان کا
ابو تراب ہر ہر لفظ و ہر دم
وہی تو ہیں ہستی جمیل نعیمی

دارالعلوم نعیمیہ کراچی میں حضرت جمیل ملت رحمۃ اللہ علیہ کے نام کی عتیق

علامہ جمیل احمد نعیمی ضیائی
ناظم تعلیمات و استاذ الحدیث

الإجازة لسند الجمیل
بسم اللہ الرحمن الرحیم
الحمد لله الذي هدانا لهذا الذي كنا على خلق عظيم وعلى آله الطيبين الطاهرين
وأصحابه العظميين المبكرين الداعين إلى صراط مستقيم۔

أما بعد فيقول العبد العليل المحتاج إلى ربه الجليل: ان الأخ الصالح الفاضل الجليل
ندیم احمد ندیم التورانی بن سلیم احمد (العقار) طلب مني الإجازة في العلوم
الدينية وكان ذلك لحسن ظنه بهذا العبد الضعيف وإلا وهو أفضل مني علماً وعملاً واتقاً
وهدياً فأجبتُه إسعافاً لما موله أجرته إجازة عامة بما يتضح في روايته ودرأيته بالشروط عند أهل
العلم والعمل من متقول ومعقول وفروع وأصول من التفسير والحديث وأوراد الصوفية
الضافية وسلاسل أولياء الكبار رضوان الله تعالى عليهم أجمعين. كما أجازني مشايخي الكرام
رزقهم الله تعالى وإياي على نعمائه الدنيا والآخرة. إن هذا أخي العزيز بحله وتقواه هو ماهر
في العلوم الإسلامية والفنون الأدبية مع ذلك يريد تحصيل النسبة القائمة بين المشايخ
العظام ورسول الأنام ﷺ فأجزته راجياً من الله سبحانه وتعالى أن يفتح هذا العمل في
صحيحة أعماله إلى يوم القيام وأسال سبحانه أن يوقه للأعمال الصالحة ونشر العلوم
الإسلامية وترويح حقائقها ومعارفها وهو الوفيق والمعين بحرمة سيد المرسلين والحمد لله
رب العالمين۔

العبد الضعيف
جمیل احمد نعیمی ضیائی
استاذ الحدیث و ناظم التعلیمات دار العلوم النعیمیة
بلاک ۱۵، فیدرل ٹی ایریا، کراچی

تاریخ الإصدار:
۳ جمادی الاولی ۱۴۳۲ھ
۲۳ فبرایر ۲۰۱۵م

دارالعلوم نعیمیہ کراچی میں حضرت جمیل ملت رحمۃ اللہ علیہ کی عتیق



فذرانہ عقیدت

بکھنور پیر و مرشد علامہ جمیل احمد نعیمی

منقبت درشان جمیل ملت

استاذ العلامہ جمیل احمد نعیمی ضیائی چشتی
جمیل ملت علامہ جمیل احمد نعیمی ضیائی چشتی صابری

ندیم احمد ندیم نورانی

آمامہ بنت ندیم احمد ندیم نورانی

مرید اپنا بنایا جمیل ملت نے
نصیب ایسے جگایا جمیل ملت نے
رفیق حضرت علامہ شاہ نورانی
ہمیشہ ساتھ نبھایا جمیل ملت نے
میں چشتی ہوں، مرے سرکار ہیں غریب نواز
یہ تاج سر پہ سجایا جمیل ملت نے
وہ ذکرِ خیر اکابر ہمیشہ کرتے تھے
سبق یہ خوب سکھایا جمیل ملت نے
ربیعِ ثانی میں اس دنیا سے ہوئے رخصت
مہینہ غوث کا پایا جمیل ملت نے
کرے گا یاد زمانہ انھیں قیامت تک
وہ کام کر کے دکھایا جمیل ملت نے
الہی! کر لے قبول ان کی خدمتیں ساری
کہ جن میں وقت بتایا جمیل ملت نے
آمامہ پر رہے فیضانِ چشت جاری سدا
یہ فیض جاری کرایا جمیل ملت نے

☆☆☆☆☆

حضرت جمیل ملت رحمۃ اللہ علیہ کے دولت خانے کی چٹنی



نوٹ: یہ منقبت حضرت جمیل ملت رحمۃ اللہ علیہ کے وصال سے
آٹھ، نو سال قبل لکھ کر، آپ کی خدمت میں پیش کی گئی۔

بہارِ گلزار علم و حکمت جمیل احمد جمیل ملت
جمالِ کردار و حسنِ سیرت جمیل احمد جمیل ملت
وہ شیحِ بزمِ ہدا کے عاشق، امامِ گلِ انبیا کے عاشق
ہیں جاں نثارِ نبی رحمت جمیل احمد جمیل ملت
ضیائے دین سے بہ شرفِ بیعت ملی ہے احمد رضا کی نسبت
ہیں یعنی رضوی ضیائی حضرت جمیل احمد جمیل ملت
خلیفہ جانشین حضرت کرامت اللہ علیہ رحمۃ اللہ
ہیں صاحبِ نسبت کرامت جمیل احمد جمیل ملت
عمرِ نعیمی کے واسطے سے نعیم دین کے فیوض پائے
نعیمی نسبت کے تاجِ عزت جمیل احمد جمیل ملت
وہ شاہ نورانی کے ہیں عاشق، بڑے ہی مخلص رفیق صادق
گلِ وفا کی بہار و نکبت جمیل احمد جمیل ملت
وہ عالمِ دین ربِ عزت وہ عالمِ سنت و شریعت
ہیں بزمِ علم و عمل کی زینت جمیل احمد جمیل ملت
وہ مرجعِ اہلِ علم و دانش، وہ آفتابِ صفا کی تابش
ہیں نکبتِ گلشنِ ولایت جمیل احمد جمیل ملت
وہ حسنِ اخلاق کے ہیں پیکر، کلامِ شریں سدا لبوں پر
کریں نہ کیوں راجِ دل پہ حضرت جمیل احمد جمیل ملت
رہے سدا ان کا سایہ سر پر، سکون ملتا ہے ان سے مل کر
نظر کی ٹھنڈک دلوں کی راحت جمیل احمد جمیل ملت
طفیلِ مرشد وہ دن بھی آئے ندیم فیض جمیل پائے
ضیا و مسعود کی ہیں نسبت جمیل احمد جمیل ملت